

श्रीगीतेची आरती

जय देवी जय देवी जय भगवद्गीते ।
आरती ओवाळूं तुज वेदमाते ॥ धृ ॥

सुखकरणी दुखहरणी जननी वेदांची ।
अगाध महिमा तुझा नेणे विरंची ॥
ते तूं ब्रह्मी होतिस लीन ठायींची ।
अर्जुनाचें भावें प्रकट मुखींची ॥ जय ॥ १ ॥

सात शतें श्लोक व्यासोक्तीसार ।
अष्टादश अध्याय इतुका विस्तार ॥
अर्ध पाद करितां उच्चार ।
स्मरणमात्रें त्यांच्या निरसे संसार ॥ जय ॥ २ ॥

काय तुझा पार नेणें मी दीन ।
अनन्यभावे तुजला आलों मी शरण ॥
सनाथ करीं माये कृपा करून ।
बापरखुमादेवीवरदासमान ॥ जय ॥ ३ ॥